


Не пакідайце ж мовы нашай беларускай, каб не ўмёрлі! 


ФРАНЦІШАК БАГУШЭВІЧ 








радка чан уа - 


А Я 


З ВАлаДай! Цабе, Беййрчен НАРОД І 


Божа, што калісь народы... 


Божа, што калісь народы 
На асобкі падзяліў 

І хацеў, каб народ кожны 
Мовай роднай гаварыў. 


Узглянь жа на народ бяздольны 
Беларускі, што к Табе 

Голае ціхі, паднявольны, 

У пакорнай шле мальбе. 


Асвяці наш розум верай, 
І надзею ў душу ўлі 

Ды агонь любові шчырай 
Ў сэрцах нашых запалі! 


Дай, каб зернятка прабуды 
Заляцела ў кожны кут 
Беларусі, каб усюды 
Узышла, і там і тут. 


Нас становіцца 
меней. 


Памёр Уладзімір 
Верамейчык - 
заснавальнік 


Таварыства 
беларускай мовы 
на Гомельшчыне 
Памёр паэт, памёр 
пясняр Прыпяці. 


Каб рунела выплывала 
Красавала, наліло 

І, наспеўшы, ў ток не мала 
Умалоту прынясло. 


Памажы ж нам, Божа мілы 
Прабудзіцца да жыцця 
Удзялі парады, сілы, 

Каб не збіліся з пуцця 


Дык жыві-ж ты і красуйся 
Наша Маці Беларусь, 

Да краёў чужых раўнуйся 
Йсці дзяцей к сабе прымусь 


Хай бяруцца да работы, 
Дом народны будаваць, 

І багацяцца ад цноты, 
Каб пасля ім рай дастаць. 





ада 


Юпібед УУогіа СоЙесез 


БЕЛАРУСКІ КАМІТЭТ КАЛЕДЖАЎ 
МІЖНАРОДНАЙ СУПОЛЬНАСІ 


Абвяшчае конкурс на атрыманне бясплатных стыпендый 
у Міжнародных каледжах ў Індыі, Нарвегіі, Італіі і, а таксама 
5096 стыпендыі ў Міжнародным Сельскагаспадарчым Каледжы 
ў Венесуэле. 

У каледжах выкарыстоўваецца сістэма міжнарод-най 
перадуніверсітэцкай адукацыі ІВ (Іпіегпайопа! Вассаіацгеаіе, 
Міжнародны Бакалаўрэат), разлічаная на два гады навучання. 
Дыплом ІВ дае права паступлення ў ВНУ большасці краін свету. 
Міжнародны Сельска-гаспадарчы Каледж у Венесуэле дае 
спецыяльнасць “менеджмент у галіне фермерства”. 

Галоўная мэта Каледжаў міжнароднай супольнасці - 
усталяванне ідэалаў міру, талерантнасці і су-працоўніцтва 
паміж моладдзю розных краін праз адукацыю. Кожны студэнт 
каледжа з'яўляецца прадстаўніком сваёй краіны і павінен Як 
мага больш паведаміць пра яе сваім сябрам па вучобе больш 
чым са 150 краін. Таму, апроч выдатных акадэмічных ведаў, 
кандыдаты павінны выдатна ведаць беларускую мову, гісторыю 
і культуру Беларусі. 

“Узрост абітурыентаў -- 16 - 17 год (16 год павінна споўніцца 
да І верасня 1999 г.). Узрост абітурыентаў Сельскагаспадарчага 
Каледжа ў Венесуэле -- 18 -22 гады, пажадана, каб яны паходзілі 
з сельскай мясцовасці. 

Конкурс адбывецца ў тры туры. На першы тур 
абітурыенты павінны даслаць да І лютага 2000 г. заяву з 
пазначэннем свайго адрасу, кантактнага тэлефона і нумара 
школы, даведка аб стане здароўя, ліст паспя-ховасці за мінулы і 
гэты навучальныя гады, звесткі аб удзеле ў вучнёўскіх 
алімпіядах, мастацкай самадзей-насці, спартыўных секцыях, 
копіі грамат, дыпломаў і інш. 

Пераможцы будуць выкліканы на другі тур, які адбудзецца 
28 сакавіка 2000 г., дзе ім будзе прапанавана напісаць эсэ на 
пэўную тэму. 

Пераможцаў другога тура будзе чакаць трэці і апошні тур 
- сумоўе, якое адбудзецца 15 красавіка 2000 г. Каб паспяхова 
прайсці сумоўе, абітурыенты павінны прадэманстраваць добрыя 
веды англійскай і беларускай моў, беларускай і сусветнай 
гісторыі і культуры, мець пэўнае ўяўленне аб палітычным і 
экаамічным жыцці свету. 

Камітэт шукае спонсараў для падтрымкі сваёй дзейнасці. 

Адрас Беларускага камітэта Каледжаў міжна-роднай 
супольнасці: 

Мінск 220050 

Вул.Кірава 21, пак.б 

Тэлефон для даведак: 226 10 73 


“ЗАЯВА 


Сакратарыяту ГА ТБМ імя 
Францішка Скарыны 
(з трычыны апублікавання афіцыйных 


вынікаў перапісу насельніцтва 1999 г.) 
Афіцыйныя вынікі перпапісу насельніцтва 1999 


ё году, распаўсюджаныя ў сродках масавай інфар- 


мацыі, засведчылі, што 8290 грамадзянаў Беларусі 
назвалі мову сваёй нацыянальнасці'роднай, што на 
4 пункты вышэй за паказчык перапісу 1989 году. 


5 Як вядома, перапіс меў.месца ва ўмовах татальнае 
русіфікацыі, якая мэтанакіравана праводзіцца ў 


апошнія 5 гадоў. Сёння беларуская мова, фактычна, 
выцесненая з усіх сфераў ужытку. Афіцыйныя 


г беларускія ды бальшыня рускамоўных СМІ, што 


маюць распаўсюд на тэрыторыі Рэспублікі Бела- 
русь, усялякім чынам фармуюць грамадскую лумку, 
што Беларусь ёсць часткаю Расеі, а яе жыхары - 
спрадвечна рускія. 

Расейская мас-культура 1 псеўданавукоўцы 
запала-нілі нашую краіну. Ва ўладных структурах 


Ё . бальшыня непісьменных чыноўнікаў, з дапамогай 


якіх адбываецца шырокамаштабная акцыя лінгва- 
цыду. Яскравым сведчаннем гэтага з'яўляецца 
выступ з прычыны ратыфікацыі Саюзнае дамовы 
дэпутата Палаты прадстаўнікоў Нацыянальнага 
сходу РБ Руслана Ігнацішчава, рускага з пахо- 


джання: “ Наша радасць з нагоды аб'яднання рускіх 
павінна быць большай, чым радасць немцаў пасля 
падзення берлінскага муру.. Калі я сказаў 
“аб'ядноўваюцца рускія", я не памыліўся. Пра гэта 
сведчыць гісторыя, у прыватнасці, тэксты Фран- 
цыска Скарыны і надпісы на нямецкіх ды англійскіх 
мапах тысячагоддзя”. Праўда, аўтар гэтае цытаты 
свядома ўтойвае, што за часамі Францішка Ска- 
рыны этнонім “рускі” не меў дачынення да жыхароў 
Маскоўскага княства, а распаўсюджваўся толькі на 
славянскія землі Вялікага княства Літоўскага. 

Варта заўважыць, што ў часе перапісу былі 
адзначаныя шматлікія парушэнні беларускага 
заканадаўства. Менавіта дзякуючы намаганням 
грамадскіх арганізацыяў і найбольш актыўных 
грамадзянаў у перапісныя аркушы было ўнесена 
канкрэтнае пытанне “Назваць сваю родную мову”, 
а таксама былі выключаныя пытанні эканамічнага 
характару, што тычыцца прыватнага жыцця 
грамадзянаў. 

Неўзіраючы на вышэйпамянёныя хібы ды 
шэраг іншых недахопаў, вынікі перасягнулі ўсе 
нашыя магчымыя спадзяванні. Каля сямі мільёнаў 
грамадзянаў назвалі беларускую мову роднай, з іх 
- 3 млн. 683 тысячы карыстаюцца ёю ў паўся- 
дзённым жыцці. Як бачым, куре на русіфікацыю, 
што вядзецца на ўсіх узроўнях уладных структураў, 
церпіць паразу. Ня маюць поспеху і шматлікія 
спробы паглынення Беларусі Расейскай Федэ- 
рацыяй. Таму ў часе святкавання Юбілейнага Году 
Хрысціянства мы звяртаемся да суайчыннікаў 1 
надалей адстойваць сваё права на самавызначэнне 
ды нацыянальную паўнавартасць. Грамадзяне 
Беларусі ўжо зрабілі свой выбар на карысць мовы 
карэннае нацыі, далейшая справа - за Дзяржавай. 
Хопіць ператвараць беларускі народ у манкрутаў! 
Патрабуем ад Дзяржавы як мага хутчэй забяс- 
печыць беларускай мове рэальны статус дзяржаў- 
нае, дзеля чаго найперш стварыць неабходныя 
ўмовы для выкарыстання беларускай мовы ўва ўсіх 
сферах жыцця на тэрыторыі Рэспублікі Беларусь 
адпаведна вынікаў апошняга перапісу насельніцтва. 

Сакратарыят ТБМ, 

23 снежня 1999 г. Менск. 


Таварыства беларускай мовы імя Францішка Скарыны абвясціла 
2000 год годам Францішка Багушэвіча 








Хе 1 (438) 


наша 


“слова 


5 СТУДЗЕНЯ 2000 г. 


: ай 


» Веларцекі прабаелаўны каляндар, згод 2000 


У Аў- 
страліі 
з: лабачыў свет 
Беларускі 
праваслаўны 
каляндар на 
2000 год. 

Айцец 
Аляксандр 
Кулакоўскі з 
Мельбурна 
даслаў асобнік 
календара ў 
Ліду. 

У ка- 
лендары 
ўтрымоў- 
ваецца шмат 
ікаштоўнай 
інфармацыі. 
Частку яе мы 
а: ладаён сёння. 


АЗ р А 
БЕЛАРУС 
рзаўлаўМы халянзае 


М 1600" 





У 2000-м годзе спаўняецца 
ад стварэння Свету - Візантыйскага аблічэння. 
2000 г. ад нараджэння Госпада нашага Ісуса Хрыста. 
1012 г. ад запачаткавання хрысціянства ў Беларусі. 
946 г. ад падзелу царквы на Заходнюю і Усходнюю. 
709 г. ад зацвярджэння Наваградскай мітраполіі 
БА ПЦарквы. 
486 г. ад перамогі над расейцамі пад Воршай. 
82 г. ад абвяшчэння Беларускай Народнай Рэспублікі. 
80 г. ад Слуцкага паўстання супроць акупантаў Беларусі. 
78 г. ад абвяшчэння аўтакефа! ліі БАПЦарквы ў Менску праз 
мітрапаліта Мельхіседака. 
58 г. ад Усебеларускага Праваслаўнага Сзбору 
56 г. ад Другога Усебеларускага Кангрэсу. 
52 г. адабвяшчэння аднаўлення БА ПЦарквы ў Нямеччыне. 
28 г. адпрагалошання - аднаўлення мітраполіі БАП Царквы 
“на выгнанні. на чале з мітрапалітам Андрэем. 
16 г. ад ІН-га Сабору БАПЦарквы, прызнанне Уладыку 
мітрапаліта Ізяслава, першагерархам св. БАПЦарквы. 
14 г. ад Чарнобыльскай катастрофы. 
10 г. ад прагалошання дзяржаўнага суверэнітэту Рэспублікі 
Беларусь. 


7508 г. 


ў Менску. 


Беларускія Праваслаўныя Мітрапаліты: 
1315-1330 Тэафіл, грэк 
1353-1354 Тэадарэт 
1354-1361 Раман, беларус 
1375-1381 Кіпрыян, Баўгарын 
1414-1419 Рыгор Цамбляк 
1433-1457 Герасім, Смаленскі 
1458-1473 Спірыдон 
1474-1477 Місаіл Пятруцкі 
1477-1482 Сімяён, Полацкі 
1482-? 5 ІаанІ Глезна 
1495-1497 Макары І 
1498-1501 Іосіф Баўгарыновіч 
1503-1506 Ізан ІП 
1508-1522 Іосіф Солтан 
1522-1534 Іосіф ПІ 
1535-1556 Макары ІІ 
1556-1567 Сільвестар Бялькевіч 
1567-1576 Іаан ЦІ Пратасевіч 
1577-1579 Ілля Куча 
1579-1588 Анісіфор Дзявочка 
1589-1595 Міхаіл Рагоза 

АА ЗЬ ЬЬЬ 
1922-1931 Мельхіседак, беларус 
1972-1983 Андрэй Крыт, беларус 
1984- Ізяслаў Бруцкі, 
беларусе 


Знамянальныя даты 
з гісторыі Беларускай Праваслаўнай Царквы 
988 г. Пачатак хрысціянства на Беларусі (Візантыйскага 
вызнання) Кн. Ізяслаў і маці яго Рагнеда-Анастасія. 
992 г. Заснаванне ў Полацку епіскапскай катэдры. 
10 ст. Пабудова ў Віцебску царквы Дабравешчання. 
10 ст. Пабудова ў Полацку Сабора святой Сафіі. 
10ддг. Смерць у Заслаўі ігуменні Анастасіі - Рагнеды. 
1059г. Смерць у Воршы Наўгародскага еп. Лукі Жыдзяты. 
11 ст. Тураўскае рукапіснае Евангелле. 
1105г. Епіскап Міна, першы епіскап Полацкай Епархіі. 
1006-1108 г.г. Падарожжа ігумена Данііла да Ерусаліму. 
П ІОг. Нараджэнне св. Еўфрасіні-Прадславы, кн. Полацкай. 
ІП 4г. Заснаванне ў Тураве епіскапскай катэдры. 
113Одг. Князь Расціслаў заснаваў грэка-лаціна-беларускую 
акадэмію ў Смаленску. 
1137г. Заснаванне ў Смаленску епіскапскай катэдры. 
І154г. Смерць Клімента Смаляціча. 
1159г. Першае гістарычна вядомае брацтва ў Полацку. 
І16іг. Крыж святой Еўфрасіні-Прадславы (Лазар Богша). 
1173г. Смерць Святой Еўфрасіні, князёўны Полацкай. 





Мітрапаліт Ізяслаў 


1182г. З'яўленне цудадзейнага абраза Божае Маці 
Купятыцкай. 
І183г. Смерць святога Кірылы. епіскапа Тураўскага. 
12 ст. Пабудова ў Полацку царквы Хрыста Збавіцеля. 
12 ст. Пабудова ў Горадні Каложскай царквы. 
1221г. Смерць святога Аўрамія Смаленскага. 
1238г. Загінуў у змаганні з татарамі пад Доўгамосцем 
блажэнны Меркуры Смаленскі. 
1317, 1327, 1329 - Прадстаўнікі Беларускзе Праваслаўнай 
Царквы бралі ўдзел у Канстанцінопальскіх Сінодах. 
1З17г. Заснаванне ў Наваградку Беларускай праваслаўнай 
мітраполіі на чале з мітрапалітам Тэафілам. 
1347г. Смерць св. Віленскіх пакутнікаў: Антона, Яна, 
Еўстафа. 
1353г. Паездка Тэадэрата да Канстан. Патрыярха ў справе 
аднаўлення Беларускай праваслаўнай мітраполіі. 
1363г. Вялікі князь Альгерд прывозіць з Карсуні цудатвор- 
ны абраз Божае Маці Дабравешчанскай або Карсунскай 
які пазней атрымаў назоў Божай Маці Вострабрамскай. 
1413г. Еранім Пражскі, вучань Яна Гуса наведаў у 
Віцебску царкву Дабравешчання. 
і414г. Праваслаўны Сабор ў Наваградку абраў на 
мітрапаліта Рыгора Цамбляка. 
1415г. Архіпастырскі ліст да вернікаў у сувязі з аднаўлен- 
нем Беларускай Мітраполіі ў Наваградку. 
1435г. Князь Свідрыгайла спаліў у Віцебску мітр. Герасіма. 
1437г. Прывілей для беларускіх праваслаўных магнатаў, 
які зраўняў іх са жмудскімі магнатамі. каталікамі. 
1470г. З'яўленне цудадзейнага абраза Божае Маці 
Жыровіцкай. 
1483г. Трыодзь Каляровая, выдадзеная кірыліцай ў Кракаве 
немцам Фіёлем. 
149 г. Актаіх. выдадзены кірыліцай у Кракаве, немец Фіёль. 
1497г. Татары забілі ў Скрыгалаве, Кіеўскага мітр. 
Макарыя 
150дг. З'яўленне цудадзейнага абраза Божае Маці Менскае. 
1517г. Біблію на беларускай мове выдаў Францішак 
Скарына. 
і551г. Ерась Феадоса Касога. 
і563г. Цар Іван Грозны ссылае Полацкага архіепіскапа 
Арсенія ў Расею. 
1569г. Прыезд на Беларусь сзуітаў. 
1569г. Сокараўскі крыж. 
1569г. Магілёўцы зачынілі вароты свайго замка перад 
рэнегатам Полацкім вуніяцкім епіскапам Германам 
Загорскім. 
1579г. Кароль Сцяпан Баторы ссылае Полацкага архіепіс- 
капа Кіпрыяна ў Польшчу. 
і593г. Сцяпан Зізані пераклаў на беларускую мову казанне 
св: Кірылы, патрыярха Ерусалімскага. 
1596г. Берасьцейская рэлігійная вунія. 
1597г. Герб Віцебска: “...в блекитном поли образ Спаса 
Збавителя, и притом зараз трохи ниже меч голы червоны, 
што ся мает разуметь кровавый”. 
1602г. Заснаванне ў Магілёве брацтва для 
абароны праваслаўя. 
1602г. Акт мянчанаў аб сваёй вернасці 
праваслаўю. 
1610г. “Фрынс” (“Плач”) арх. Полацкага 
Мялета Сматрыцкага. 
іб611г. Пабудова ў Менску Петрапаўлаўскай 
СКоўтай) царквы. 
1620г. Наведаў Беларусь Канстан. Патрыярх 
Тэафіл. 
1623г. Заснаванне Баркулабаўскага мана- 
стыра. 
1623г. Народнае паўстанне ў Віцебску 
супраць вуніі, і забойства арх. Езафата 
Кунцэвіча. 
- 1625г. Скарга праваслаўных у Польскі сойм 
на гвалты з боку вуніятаў і католікаў. 
1648г. Смерць св. Апанаса, ігумена Берасцей- 
скага ад рукі ката. 
1664г. Скарга вуніяцкага еп. Якуба Сушы ў 
Рым аб намеры Польшчы далучыць вуніятаў 
да католікаў. 
1664г. Выязджае з Полацку ў Маскву Сымон 
Полацкі. : 
1664г. Расейцы ВЫВОЗЯЦЬ З Воршы ў Маскву 
друкарню Кацеіскага манастыра, разам з якой 1 ігумен Еіль 
Труцэвіч. 
1668г. Кароль Ян-Казімір абмяжоўвае правы Правас. 
Мітрапал. 
1668г. Польскі сойм пагражае адшчапенцам з каталіцызму 
і вуніі ў праваслаўе выгнаннем з Бацькаўшчыны. 
1688г. “Вянец Хрыстоў” Антона Радзівілоўскага. 
1690г. Смерць св. мучаніка. немаўляці Гаўрыіла Слуцкага. 
1717г. Праект польскага сойму аб скасаванні не толькі 
праваслаўя, але і вуніі за кошт пашырэння каталіцызму. 
1732г. Канфедэрацыя пазбаўляе праваслаўных шляхціцаў 
палітычных правоў. 
1766г. Забарона гаварыць ў сойме ў абарону праваслаўя. 
1767г. Слуцкая канфедэрацыя. 
1772г. Пабудова ў Смаленску Успенскага Сабора. 
1795г. Імператрыца Кацярына Другая загадала пераасвя- 
ціць Петрапаўлаўскую (Жоўтую) царкву ў Менску на 
Кацярынаўскі сабор. 
1796г. Герб Менска: на блакітным фоне абраз Божае Маці 
Менскае. 
1820г. Езуіты выгнаны з Расеі. 
1833г. Імператар Мікалай Першы загадаў пераасвяціць 
Сцяпанаўскі Сабор ў Полацку на Мікалаеўскі. 
1839г. Забарона казанняў на беларускай мове. 


І839г. Акт аб злучэнні вуніятаў з праваслаўнымі. 

1905г. Указ імператара Мікалая Другога аб рэлігійнай 
талеранцыі. 

1917г. Аддзяленне на Саборы ў Маскве Царквы ад 
дзяржавы. 

1918г. Акт 25-га сакавіка. Прагалошанне незалежнасці 
Беларускай Народнай Рэспублікі. 

1922г. Сабор у Менску прагаласіў Аўтакефалію Беларус- 
кай Праваслаўнай Царквы на чале з мітр. Мельхіседакам. 
1923г. Прыстасаванне царквы Хрыста Збавіцеля ў Полацку 
пад вайсковы склад. 

1925г. Заснаванне “Аднаўленчае” царквы. (БССР) 
1936г. Падарваныя: Катэдральны сабор ў Магілёве, 
Успенскі ў Віцебску, Петрапаўлаўскі катэдральны сабор 
ў Менску. 

1936 -- 1938 г.г. Амаль усё духавенства Усходняй Беларусі 
саслана ў Сібір. 

1942г. Усебеларускі Сабор ў Менску аднагалосна абвясціў 
Аўтакефалію Беларускай Праваслаўнай Царквы. 

1946г. Праваслаўныя герархі з Беларусі далучаюцца на 
эміграцыі да Расейскай Праваслаўнай Зарубежнай 
Царквы. 

1946г. З'езд праваслаўных беларусаў у Рэгенсбургу 
(Нямеччына) пратэстуе супраць далучэньня герархаў з 
Беларусі да Расейскай Зарубежнай Праваслаўнай Царквы. 
1948г. Аднаўленне ў Канстанцы, Нямеччына, св. 
Б.А.П.Царквы. 

1949г. Хіратонія епіскапа Васіля да Б.А.П.Царквы. 
1949г. Заснаванне Пятра-Паўлаўскай Парафіі св. 
БАПЦарквы ў Адэлаідзе, Паўдзённая Аўстралія. 

І950г. У Аўстралію прыбывае архіепіскап Сяргей, зверхнік 
Беларускае Аўтакафельнай Праваслаўнай Царквы. 
і958г. Заснаванне Парафіі св.Віленскіх Пакутнікаў св. 
Б.А.П.Царквы ў Мальбурне, Аўстралія. 

1961г. Б. А.П. Царква ў Нью Ёрку, ЗША, атрымала АКТ - 
арт. 18. 

1963г. Б. А.П. Царква ў Аўстраліі праз Пракламацыю 
ураўнованая ў правох з іншымі цэрквамі. 

1968г. Хіратонія епіскапаў БА ПЦарквы: Андрэя і Мікалая. 
1970г. Смерць архіепіскапа Сяргея ў Адэлаідзе, Аўстралія. 
1972г. Прагалошанне аднаўлення мітраполіі Б.А.П.Царквы 
на выгнанні на чале з Мітрапалітам Андрэем. 

1981г. Хіратонія епіскапа Ізяслава да Б.А.П.Царквы. 
1983г. Смерць Мітрапаліта Андрэя ў ЗША. 

1984г. Сабор Б.А.П.Царквы ў Манчэстары, Англія, выбірае 
арх. Ізяслава Першагерархам св. БА ПЦарквы і падвышае 


да годнасці мітрапаліта. 


Вялікдзень і Дванадзесятыя святы ў 2000 годзе 


Новы стыль Стары стыль 
Нараджэнне Хрыстовае- Каляды 7 студзеня 25 снежня 
Богаз'яўленне -- Ярдан 19 студзеня б студзеня 
Сустрэча Госпада - Грамніцы 15 лютага 2 лютага 
Дабравешчанне Багародзіцы 7 красавіка .. 25сакавіка 
Уваход Госпада ў Ерусалім 23 красавіка ІО красавіка 
Уваскрасенне Хрыста -- Вялікдзень 30 красавіка 17 красавіка 
Ушэсце - Узнясенне Госпада 8 чэрвеня 2б траўня 
Тройца - Сёмуха 18 чэрвеня 5 чэрвеня 
Перамяненне - Прэабражэнне 
Госпада 19 жніўня 6 жніўня 
Успенне Прасвятой Багародзіцы 28 жніўня 15 жніўня 
Нараджэнне Прасвятой Багародзіцыг2 І верасня 8 верасня 
Узвіжанне Крыжа Гасподняга 27 верасня 14 верасня 
Уваход у Храм Багародзіцы 4 снежня 21 лістапада 


Пасты ў 2000 годзе: 


Посная Куцця - перад Вадохрышчам 18 студзеня 5 студзеня 
Вялікі, Перадвялікодны Пост ад ЗІ сакавіка 29 лютага” 
да 29 красавіка  Ібкрасавіка 
Пятроўскі Пост ад 26 чэрвеня 13 чэрвеня 
да 11 ліпеня 28 чэрвеня 
Успенскі Пост ад 14 жніўня 1 жніўня 
да 28 жніўня 15 жніўня 
Сцяцце Галавы Яна Хрысціцеля ІІ верасня 29 жніўня 
Узвіжанне Крыжа Гасподняга 27 верасня 14 верасня 
Піліпаўскі, Перадкалядны Пост ад2б лістапада Із лістапада 
да б студзеня 24 снежня 


Пасвячэнні ў 2000 годзе: 


18-19 студзеня 5-6 студзеня 
15 лютага 2 лютага 
23 красавіка 10 красавіка 
30 красавіка 17 красавіка 
19 жніўня 6 жніўня 


Вялікае пасвячэнне вады 
Грамнічныя свечкі 
Пасвячэнне вербаў 
Пасвячэнне артос-пасхаў 
Пасвячэнне садавіны 


Праваслаўны Вялікдзень прыпадае: 


2009 г. ...30 красавіка 17 красавіка 
2001г 5 красавіка 2 красавіка 
2002 г......................................-... 5 траўня 22 красавіка 
2003 г. .......................................- 27 красавіка 14 красавіка 
2004 г........................................... 11 красавіка 29 сакавіка 
2005 г. ...................................-.-.- І траўня 18 красавіка 
2006 г...............................--.......-. 25 красавіка 10 красавіка 
2007 г.............................н- 8 траўня 25 красавіка 
2008 г ...-. 27 красавіка 14 красавіка 
2009 г. .. І9 красавіка 6 красавіка 
2010 г . красавіка  22сакавіка 

Уладзімір Арлоў 


ЯШтйь МЯШ РО 


(Працяг) 


Васіль Вашчыла і Іван Карпач 


Найбольш цяжка жылося крычаўцам, калі на іхняй 
зямлі гаспадарылі браты Гдаль і Шмуйла Іцкавічы. Іх 
слугі прымушалі людзей без меры працаваць на паншчыне, 
збіралі падаткі, але квіткоў пра аплату не выдавалі і 
патрабавалі плаціць грошы яшчэ раз. За тое, каб змалоць 
збожжа на млыне, іцкавічы бралі з сялянаў не кожны дзесяты 
мех, як вымагаў закон, а кожны сёмы. 

Гдаль і Шмуйла раз'язджалі з узброенай вартаю па 
вёсках і збіралі з паднявольных крычаўцаў “падарункі” і 
“пачастункі”. 

Тых, хто не хацеў упакорыцца прыгнятальнікам, 
забівалі. 

Навучыўшыся ў братоў Іцкавічаў, так дзейнічаў і 
наступны арандатар. Тады цярпенне ў крычаўцаў 
скончылася, і яны ўзяліся за косы, цапы і стрэльбы. Яны не 
хацелі цярпець здзекаў і плаціць непасільныя падаткі. 

На чале паўстанцаў сталі Васіль Вашчыла і Іван 
Карпач. 

Гэта былі пісьменныя і заможныя людзі, але волю 
любілі больш за багацце. Яны і раней дапамагалі сялянам, 
пісалі на арандатараў скаргі 1 па просьбе землякоў адвозілі 
іх Радзівілу ў Нясвіж. Вашчылу за гэта аднаго разу збілі 
на горкі яблык і кінулі ў турму, а другі раз пакаралі 150 
бізунамі. 

Глядзець на сонца праз астрожныя краты даводзілася 
і Карпачу. 

Паўстанцы нападалі на дамы сваіх ворагаў, палілі 
судовыя і даўгавыя паперы, помсцілі за былыя крыўды. 
Улада ў старостве перайшла ў рукі Васіля Вашчылы і Івана 
Карпача, а таксама іхніх сяброў Васіля Ветра, Навума 
Буяна, Стэся Бочкі ды іншых смелых сялянскіх важакоў. 
Крычаўцы марылі самі зрабіцца гаспадарамі на сваёй зямлі. 


м 
Няроўная барацьба 
.. 4чві 
Князь Геранім Радзівіл накіраваў супроць крычаўцаў 
сваё добра ўзброенае 1 абвучанае войска - некалькі сотняў 
пяхоты і конніцы з гарматамі. Вестка пра гэта толькі 
павялічыла паўстанцкае войска. 


У студзені 1744 года дзве тысячы паўстанцаў 
атакавалі крычаўскі замак. Яны мелі на ўзбраенні ў 


лепшым разе стрэльбы. Не маглі спрачацца з замкавай”. 


артылерыяй і паўстанцкія гарматы, што былі зробленыя з 
дубу і стралялі толькі адзін раз. 

Штурм захлынуўся. Сялянскае войска страціла 
больш за сотню людзей забітымі і пяцьсот параненымі. 

Нягледзячы на няўдачу, змагары не склалі зброю. 
Каля Крычава сабраліся ўжо чатыры тысячы ўзброеных 
людзей. Васіль Вашчыла вырашыў абкружыць замак і 
пачаць аблогу, каб прымусіць яго здацца. Але ўначы 
Радзівілавы жаўнеры непрыкметна наблізіліся да 
паўстанцкага табару. 


На світанні пачалася бітва. Больш за дзве сотні 

паўстанцаў загінула, шмат трапіла ў палон, астатнія 
рассеяліся па лясах. Шэсцьдзесят палонных княжы 
палкоўнік Пястжэцкі адразу ж пакараў смерцю. Яму 
ўдалося злавіць і большасць сялянскіх правадыроў. 

Неўзабаве з конным атрадам на трыста шабляў у 
Крычаў прыехаў сам князь Геранім. 

Ён учыніў над паўстанцкімі важакамі суд. Шаснац- 
цаць з іх засудзілі на смерць. Івана Карпача, Стэся Бочку, 
Васіля Ветра, Навума Буяна жывымі пасадзілі на кол. Іхнім 
таварышам кат накінуў на шыю пятлю або адсек галаву 
на пласе. 

Сыну Стэся Бочкі, які вёў летапіс паўстання, Радзівіл 
распарадзіўся адрэзаць вушы і выпаліць на лбе шыбеніцу. 

Васілю Вашчылу ўдалося ўцячы на Украіну, але і 
туды дацягнуліся рукі Радзівілавых слугаў, бо ў хуткім 
часе сялянскі правадыр памёр. 


Памяць пра змагароў 


Паўстанне скончылася разгромам, аднак кроў 
змагароў пралілася не марна. Радзівіл больш не аддаваў 
Крычаўскую зямлю арандатарам і паменшыў падаткі. 
Просты люд атрымаў у сваім жыцці палёгку. 

Памяць пра народных герояў жыве і сёння. 

У Крычаве можна пачуць, як маці ласкава называюць 
дзяцей “вашчылкамі”. 

Вашчыла, Карпач і іх мужныя сябры сталі героямі кніг 
беларускіх пісьменнікаў. 

Кінастудыя “Беларусьфільм” зняла пра падзеі тых 
далёкіх гадоў мастацкі фільф “Маці ўрагану”. Асноваю 
гэтай захапляльнай гістарычнай кінастужкі стала драма, 


створаная выдатным беларускім пісьменнікам Уладзімірам, 


Караткевічам, які напісаў шмат кніг пра падзеі нашай 
мінуўшчыны. 

Хутка ў Крычаве з'явіцца помнік Васілю Вашчыла, 
які вёў землякоў на барацьбу за волю. 


Пытанні і заданні 


1. Чамў так бедна жыў на Крычаўскай зямлі 


просты люд? 


2. “Што ты даведаўся пра князёў Радзівілаў? Якім 
быў гаспадар Крычаўскага староства князь 
Геранім? 

3. Чаму крычаўцы паўсталі? Хто стаў на чале 
паўстання? 

4. Раскажы, як паўстанцы змагаліся з прыгня- 
тальнікамі. 

5. Чым скончылася Крычаўскае паўстанне? 

6. Як беларусы шануюць памяць паўстанцаў Васіля 


Вашчылы? 


Захоп Беларусі Расеяй 


Доўгі час у нашых школьных падручніках і ў іншых 
кніжках па гісторыі гаварылася, нібыта беларусы на 
працягу стагоддзяў імкнуліся уз'яднацца з братнім 
расейскім народам і жыць з ім у адной дзяржаве. і 

Гэта няпраўда. 

Беларусы паважалі суседні народ, дапамагалі тым, 
хто перасяляўся з Масковіі ў Вялікае княства Літоўскае, 
але жыць пад уладаю расейскіх цароў нашы продкі ніколі не 
хацелі. Яны вельмі добра памяталі, як забіваў і гнаў у няволю 
палачанаў цар Іван Жахлівы. Памяталі, як праз сто гадоў 
пасля гэтага расейскія ваяводы загадалі перарэзаць усіх 
жыхароў беларускага горада Мсціслава. Народ не змог 
забыць, як царскія захопнікі ў розныя стагоддзі рабавалі і 
выпальвалі нашу зямлю, як прадавалі палонных у рабства 
туркам і персам. Назаўсёды засталося ў памяці беларусаў 
і тое, што салдаты цара Пятра І ўзарвалі галоўны храм 
нашай зямлі - полацкі Сафійскі сабор. 


Парадкі ў суседняй краіне 


Весткі, што даходзілі да Беларусі з суседняй дзяржавы, 
ніякай ахвоты “ўз'яднанноўвацца” таксама не выклікалі. 
Дачка Пятра І імператрыца Лізавета загадала вырываць 
язык кожнаму, хто скажа пра яе непачцівае слова. А хваліць 
царыцу не было за што. Вакол самой Масквы лютавалі 
разбойнікі. У краіне не хапала солі, але вельмі часта 
простыя людзі не мелі чаго і пасаліць, бо і хлеба было, як 
кажуць, на адшчык. 

У расейскім войску панавала палачная дысцыпліна. 
За якую-небудзь дробную правіну салдат мог атрымаць 
дзве-тры тысячы ўдараў палкай і памерці на месцы. 

Расейскія ўлады вялі сапраўдную вайну са стара- 





верамі - людзьмі, якія хацелі 
захаваць у праваслаў-ных 
цэрквах старыя малітоўныя 
кнігі і абрады. Старавераў 
палілі, выкопвалі з магілаў і 
кідалі сабакам. 

Памешчыкі ў Расеі мелі : 
бязмежную ўладу над сваімі сялянамі. Сялянаў называлі 
рабамі. Іх і іхніх дзяцей было забаронена вучыць грамаце. 
Гаспадары мелі права ссылаць іх у Сібір, засякаць бізунамі 
да смерці, прадаваць, назаўсёды разлучаючы мужа з 
жонкаю, маці з дзецьмі. Пецярбургскія і маскоўскія газеты 
друкавалі аб'явы аб продажы, дзе людзі стаялі ў адным 
пераліку з пародзістымі сабакамі. 

Ад царскага беззаконня, ад голаду і здзекаў у Вялікае 
княста Літоўскае штогод уцякалі тысячы людзей. Цэлымі 
вёскамі на беларускія землі перасяляліся стараверы. У 
сярэдзіне Х У І стагоддзя расейскі ўрад патрабаваў ад Рэчы 
Паспалітай вярнуць мільён уцекачоў. 


Чаму слабела наша дзяржава 


Законы аб'яднанай Рэчы Паспалітай, куды, як мы 
памятаем, уваходзілі Польшча і Вялікае княства Літоўскае, 
давалі чалавеку значна больш правоў і свабоды, чым у 
Расеі. Аднак правы гэтыя мелі пераважна толькі паны - 
шляхта. Праўда, шляхты ў Вялікім княстве было шмат. 
На шэсць-сем сялянаў прыпадаў здзін шляхціц. Многія з 
такіх “паноў” адрозніваліся ад сялянаў толькі тым, што 
насілі шаблю і ганарыліся сваім гербам. Тым не менш гэта 
былі незалежныя людзі, якія вырашалі мясцовыя і 
агульнадзяржаўныя справы, засядаючы на соймах. Соймам 
называўся з'езд шляхецкіх дэпутатаў. 

У нашай дзяржаве, як і раней, мірна жылі побач людзі 
рознай веры. Тут па-ранейшаму дзейнічаў Статут Вялікага 
княства Літоўскага, пра які ў нас ужо ішла падрабязная 
гаворка. 

Але ладу і спакою не было і на нашай зямлі. 

У сваіх уладаннях багатыя і знатныя людзі -- магнаты 


трымалі ўласныя войскі і нярэдка вялі з ворагамі 
сапраўдныя войны, ад чаго пакутаваў найперш просты 
народ. На соймах абмяркоўвалі шмат карысных указаў, 
аднак зацвердзіць іх было надзвычай цяжка. Існавала 
недарэчнае правіла, згодна з якім сойм мог прыняць 
пастанову толькі тады, калі за яе прагаласуюць усе 
дэпутаты без выключэння. Які-небудзь падкуплены 
шляхціц мог крыкнуць са свайго месца: “Забараняю!”, і 
патрэбны дзяржаве ўказ не праходзіў. Нярэдка на соймах 
разгараліся такія спрэчкі, што шляхціцы хапаліся за шаблі 
і маглі проста ў зале паседжанняў адправіць праціўніка на 
той свет. 

Усё гэта падрывала магутнасць дзяржавы. Рэч 
Паспалітая слабела, а суседняя краіна набірала сілу і 
ўмешвалася ў яе справы. 


, 


Падзел Рэчы Паспалітай 


Ужо з часоў Пятра І расейскія войскі вельмі часта без 
усялякага дазволу ўрываліся на нашыя землі. З дапамогаю 
сваіх салдатаў цары садзілі на трон суседняй дзяржавы 
патрэбных ім людзей і рыхтаваліся да захопу Беларусі. 

У 1772 годзе тры краіны - Расея, Аўстрыя і Прусія - 
дамовіліся паміж сабой падзяліць Рэч Паспалітую. Кожная 
з гэтых дзяржаў адарвала сабе частку чужой зямлі. Расея 
захапіла усходнюю Беларусь з гарадамі Віцебскам, 
Магілёвам, Воршай, Мсціславам, Гомелем... Новая мяжа, 
якая праходзіла па Дзвіне, разрэзала на дзве часткі Полацк. 
Сафійскі сабор апынуўся ў Расейскай імперыі, а стара- 
жытны Бельчыцкі манастыр, дзе некалі жылі полацкія князі, 
застаўся ў Рэчы Паспалітай. 

Лепшыя людзі Вялікага княства Літоўскага і Польш- 
чы спрабавалі выратаваць сваю дзяржаву ад гібелі. Тут 
было створанае першае ў свеце міністэрства народнай 
асветы - Адукацыйная камісія, што адчыняла школы і 
вучэльні. Сойм зацвердзіў першую ў Еўропе Кансты- 
туцыю -- асноўны закон краіны. Канстытуцыя забараняла 
магнацкія ўсобіцы і ўмацоўвала ў краіне парадак. 

Але час быў страчаны. На абшары Рэчы Паспалітай 
зноў уварваліся расейскія войскі. У 1793 годзе Расея 
захапіла цэнтральную Беларусь разам з Менскам, а яшчэ 
праз два гады - астатнія землі былога Вялікага княства 
Літоўскага. 

Так здзейснілася даўняя мара маскоўскіх уладароў. 
Наша Бацькаўшчына згубіла сваю самастойнасць і 
надоўга трапіла ў няволю. 


(Працяг у наступным нумары.) 


а 78 родна паў 

наша 


Злы геній расейскай літаратуры і просты беларус 


На леташні год выпалі юбілейныя даты нараджэння і смерці 
нашага земляка, літаратара, крытыка. журналіста. выдаўца Тэдэвуша 
(Фадзея) Булгарына (24.06.1789 - 01.09.1859). Са школьных урокаў 
літаратуры ён вядомы, як страшны рэакцыянер. які жыўцом душыў 
лепшых расейскіх пісьменнікаў. Але Булгарын і рэдактар газеты 
“Северная пчела” на працягу больш як 30 гадоў і пісьменнік, творы 
якога пры ягоным жыцці сталі ўключацца ў хрэстаматыі. Будучы 
беларусам. ураджэнцам маёнтка Пырашава (сучасны Уздзенскі раён), 
ён адчуваў усе крывыя павароты гісторыі сваёй Радзімы і адлюстраваў 
іх у сваіх “Успамінах“. Першы ўрывак з гэтых успамінаў прысвечаны 
апісанню шляхецкага побыту ў маёнтку Русінавічы (сучасны Менскі 
раён, нар. Пціч) у ХУІ стагоддзі. Наступныя два ўрыўкі - гэта запісы 
ўспамінаў прабабкі пісьменніка, уладальніцы Русінавіч пані Уняхоўскай 
пра знаходжанне ў Русінавічах шведскага караля Карла ХІІ у 
Паўночную вайну і пра гасцяванне ў Слуцку суперніка Карла ХІІ у 
той вайне расейскага цара Пятра Першага. Напісаныя каларытна і 
па-мастацку. гэтыя фрагменты дазваляюць нам адчуць подых 
неспакойнага жыцця нашых продкаў у ХУЦІ стагоддзі. 

Называючы сябе і шляхту палякамі. Ф. Булгарын, падобна 
А.Міцкевічу 1 іншым сваім землякам. ніколі не праводзіў роўнасці з 


этнічнымі палякамі. 


Па віне рэдакцыі гэты матэрыял не быў надрукаваны ў 1999 годзе, 


то мы мусім зрабіць гэта цяпер. 


Пераклад з расейскай мовы, зроблены з часопіса “Неман”, Уе 10-11 


за 1995 г. Ігарам Гатальскім. 


Тадэвуш (“Фадзей) Булгарын 


З “Успамінаў” 


1 

“Гэтая паважаная дама (пані 
Уняхоўская, гаспадыня Русінавіч. 
- заўв. перакл.) уяўляла сабой 
жывы гістарычны помнік найваж- 
нейшых падзей у краі на працягу 
цэлага стагоддзя і разам з тым 
захоўвала рэшткі старапольскіх 
звычаяў першай паловы ХУІІІ ст. 
Такія людзі рэдка сустракаюцца, 
і я павінен расказаць аб ёй. 

Бабуля бацькі майго нарадзі- 
лася ў 1697 годзе, значыць, у гэты 
час (пра які піша Ф.Булгарын - 
1797 год - калі яму было 8 гадоў. 
- заўв. перакл.) ёй было роўна сто 
гадоў. Скажу папярэдне, што яна 
памерла раптоўна ад перапуду ў 
1812 г., гэта значыць у 115 гадоў 
ад нараджэння, калі партыя каза- 
коў нечакана і з вэрхалам заехала 
ўначы ў яе двор. Яна была незвы- 
чайна высокага росту, трымалася 
заўсёды роўна і насіла шнуроўку 
да апошняй хвіліны, і ўсё сваё 
жыццё кіравала сама гаспадаркай, 
вяла перапіску, не насіла акуля- 
раў. Усё жыццё сваё яна ніколі не 
была такой хворай, каб ляжаць У 
ложку. Маючы вельмі нядрэннае 
багацце і будучы ўдавой прэзідэн- 
та гродскага (гэта значыць крымі- 
нальнага) суда, яна займала гана- 
ровае месца у грамадстве, але на 
працягу амаль 40 гадоў толькі 
аднойчы, і то па важнай справе, 
выязджала са сваёй вёскі, ахвотна 
прымаючы гасцей і нават славя- 
чыся сардэчнасцю і гасціннасцю. 
У доме яе ўсё ўладкавана было на 
стары манер, і многія ездзілі да яе 
спецыяльна, каб паглядзець на 
старапольскія звычаі, ад якіх яна 
не адыходзіла ні натрошкі. Яна не 
змяняла ніколі крою свайго адзен- 
ня і апраналася так, як апраналіся 

польскія дамы на пачатку ХУШ 
сг.. гэта значыць у доўгую белую 
кофту (у звычайныя дні каніфа- 
сную, а ў святы калянкоравую) да 
каленяў. з фалборкамі і вузкімі 
рукавамі. Карсзж складаўся са 
шнуроўкі з чорнымі стужкамі 
крыжом, як у швейцарскім жано- 
чым касцюме. Белая верхняя 
ісподніца да каленяў была абшы- 
тая фалборкамі, і між імі адной 
шырокай чорнай стужкай. На 
галаве насіла яна высокі каптур, 
перавязаны шырокай чорнай стуж- 
кай (як знак удавы). Чорныя 
чаравікікі былі са спражкамі і 
высокімі чырвонымі абцасамі. Яна 
заўсёды мела ў руках высокі кій з 
залатым набалдашнікам, на якім 
выразаная была выява Маці Бо- 
жай. Пры сустрэчы з незнаёмым 
чалавекам ці пры якой-небудзь 
небяспецы яна жагналася і цала- 
вала гэтую выяву. Позірк яе быў 
сур'ёзны, голас гучны і трохі 
грубы. За ёю, накшталт нарочна- 
га, хадзіла заўсёды любімая яе 
служанка, з ключамі і з мяшком, У 
якім былі кавалкі цукру, пернікі, 
дробныя срэбныя грошы для раз- 
дачы дзецям слуг і сіротам, што 
выхоўваліся у яе доме. У яе быў 
адзін толькі сын (даўно ўжо па- 
мёр), які вядомы быў ва ўсёй 
правінцыі пад імем караля, таму 
што маці не называла яго інакш 
як мой кароль. Яна пеставала 
свайго караля да такой ступені, 
што ён быў нашмат шчаслівейшы 
за сапраўднага караля Станіслава 
Аўгуста, хоць і быў прадметам 
жартаў і ва ўсіх на вуснах у цэлай 
Літве. Маці абыходзілася з ім да 
старасці як з малалетнім. Прырода 









Рэдакцыйная калегія: 


дала яму і розум, і добрае сэрца. і 
ўвогуле яго любілі ўсе, хто ведаў 
яго блізка. Маці не дала яму 
ніякага выхавання. баючыся наву- 
камі пашкодзіць здароўю, і ён 
ледзьве адужаў грамату. Самаву- 
кам і па слыху ён граў на фартэ- 
піяна, і нават вельмі прыемна, з 
пачуццямі і выразнасцю. Каралю 
слугавалі бесперапынна некалькі 
лакеяў і маладых служанапк, і 
павінны былі забаўляць яго. Для 
яго варылі штодня больш за 10 
страў у маленькіх рандэльках і 
гаршчочках. каб дагадзіць ягона- 
му густу па нечаканаму жаданню 
і патрабаванню. Сама маці не 
ўжывала ніякіх лекаў. але сапса- 
вала здароўе свайго караля, час- 
туючы яго без патрэбы ўсялякімі 
медыкаментамі і трымаючы ці не 
ўвесь год у хаце, каб не падставіць 
прастудзе. Ва ўсіх справах жан- 
чына разумная, яна ад залішняй і 
дурна спазнанай мацярынскай 
пяшчоты была прычынай і цялес- 
най нямогласці, і разумовай 
адсталасці адзінапга свайго сынз, 
і зрабіла яго нават смешным. Калі 
кароль польскі быў у Нясвіжы ў 
гасцях укнязя Караля Радзівіла, то 
пачуў так многа аповядаў пра 
гэтага караля. што для жарту 
загадаў даставіць да сябе, як ён 
казаў, свайго таварыша. Маці 
выслала свайго караля ў Нясвіж са 
сваяком. панам Гарайнам (адпус- 
ціўшы яго ад сябе першы раз у 
жыцці), і апранула так пышна, 
што ён з'явіўся акурат як удзельны 
прынц. Польскі кароль прыняў яго 


вельмі ласкава, упэўнены, што 


смеху варты не ён, але смешная 
маці ягоная, і ён смешны толькі 
пры ёй. Ён нават не разгубіўся 
перад каралём. “Вітаю вас як 
роўнага!” - сказаў кароль пры 
першай сустрэчы. “Найяснейшы 
кароль, - адказваў Анюхоўскі, - па 
шляхецтве мы роўныя, і пасля 
смерці будзем роўныя, а цяпер я 
каралеўствую толькі ў сэрцы 
маёй маці!” Усе здзівіліся гэтаму 
адказу. Але я ўжо сказаў, што ён 
быў разумны зд прыроды, і розум 
яго быў толькі прыгнечаны цяжа- 
рам матчыных забабонаў і прад- 
узятасцяў .(...) 

... Яна (прабабка) заўзята 
любіла шытво па канве і ў тамбур 
і будучы ўжо няздольная праца- 
ваць сама, знаходзіла асалоду ў 
кіраўніцтве работай і мела ў доме 
сваім нешта як мануфактуру. 
Больш чым 20 прыгонных дзяў- 
чат, з паўдзюжыны сіротаў і выха- 
ванніц і некалькі незаможных 
шляхцяначак штодня займаліся 
шыццём дываноў і шпалер. Усе 
сцены і ўся мэбля ў яе доме аба- 
бітыя былі найцудоўнейшым шыт- 
вом, наўрад ці саступаўшы габе- 


Рэдактар Станіслаў Суднік 


Людміла Дзіцэвіч, Алесь Гурыновіч, 

ленавым шпалерам. Гэтых дыва- 
ноў ішпалеряна ніколі не прадава- 
ла. але не толькі сваякам, а нават 
і значным людзям, не па іх сіле, а 
па яе выбару. і самаму польскаму 
каралю дасылала яна ў падарунак 
свае выбары, якія высока цаніліся 
знаўцамі. На выпісванне малюн- 
каў яна не шкадавала грошай. На 
вялікіх насценных дыванах ма- 
люнкі адлюстроўвалі бітвы, паля- 
ванне. фігуры былі натуральнага 
росту. На старой масіўнай мэблі, 
над дзвярыма. над вокнамі і нават 
на печах іна ўсім дамавым посудзе 
былі выразаны або намаляваны 
гербы нашай фаміліі. У партрэт- 
най зале была калекцыя партрэтаў 
нашых продкаў з ХУІ ст. Карацей, 
гэта быў у поўным сэнсе дом 
гістарычны. і калі б Літва мела 
свайго Вальтара Скота, то Русіно- 
вічы і вотчынніца гэтага маёнтка 
абавязкова гралі б ролі ў гістарыч- 
ным рамане. 

Звычаі ў Русіновічах таксама 
належалі да гісторыі. Расейскае 
“бью челом" і польскае “радат «о 
пог” (г.зн.падаю да вашых ног) не 
ёсць пустыя выразы ці адно кам- 
пліменты. Усюды ў старыну 
бедны і слабы кідаўся да ног 
заможнага і моцнага і біў перад ім 
чалом у зямлю, як гэта цяпер 
робіцца на Усходзе і паміж сяляна- 
мі ў Расеі і Польшчы. І цяпер 
яшчэ. нават у багатых купцоў і 
дваран расейскіх, што прытрымлі- 
ваюцца даўніны, маладая пара 
перад вянцом кідаецца да ног 
бацькоў і просіць блаславення. У 
Польшчы ў мінулым стагоддзі ўсе 
сваякі па сыходнай лініі мусілі 
кленчыць перад старэйшымі свая- 
камі і цалаваць ногі бацькоў. У 
маёй прабабкі, пані Анюхоўскай, 
гэты звычай вёўся да яе смерці. 
Калі мы прыехалі да яе, яна ся- 
дзела з вялікім фатэлі. Мае бацькі 
і сястра палі да яе ног, прымусіўшы 
і мяне зрабіць тое самае, і яна 
працягнула нагу, якую мы паца- 
лавалі. Потым яна загадала нам 
узняцца і дала нам абедзьве рукі 
для цалавання, і ўжо пасля гэтай 
аперацыі прыўзнялася з фатэлю, 
пацалавала ўсіх нас у твар, бла- 
славіла і загадала бацькам маім 
сесці, а мне і сёстрам стаць ля яе 
фатэлю. (...) 

Мне вельмі хацелася пабе- 
гаць у садзе, але бацька мой 
сказаў, што тут нельга гуляць у 
садзе без асаблівага дазволу гас- 
падыні. Усе, хто быў пад дахам 
дома, мусілі выконваць волю 
гаспадыні, такі быў даўні звычай! 
Пі, еш, спі і гуляй не калі хочаш, а 
калі загадаюць! Кожны быў у 
сваім доме ўладаром, а ў чужым 
доме падданым. 

Нас паклікалі да абеду, і 

бацькі мае зноў хацелі паўтарыць 
абрад кленчання, але прабабка не 
дазволіла гэтага, даволі было і 
аднаго разу! Выяўленне ўдзячнас- 
ці маіх бацькоў яна выслухала 
стрымана і адказвала толькі пры- 
казкай, якая адпавядала рускай 
прымаўцы: “Свой свайму паня- 
волі сябра.“ Усе стравы стаялі на 
стале. па даўнім звычаі. Звычай- 
ныя стравы, для ўсіх, былі ў 
срэбных крытых сподках, а апроч 
таго. перад кожным госцем і перад 
сынам прабабкі, каралём, стаялі 
маленькія прыгожыя гаршчочкі і 
рандэлькі з адборнымі стравамі, на 
густ кожнага. Прабабка сама 
паказала нам месцы: па правы бок 
пасадзіла матулю, па левы свайго 
караля, за матуляй мяне і сястру, 
а каля свайго караля майго баць- 
ку. Далей сядзёлі паненкі (гэта 
значыць шляхцянкі, што служылі 
ў доме) і пажывальніцы. ці рэзі- 
дэнткі, камісар, аканом і некалькі 
бедных шляхцюкоў, якія прыехалі 
з павагі або па патрэбе. Перад 
мужчынамі стаялі куфлі з півам. 
Пры канцы збеду лакей паднёс 
бацьку майму келіх венгерскага 
віна. За сталом усе маўчалі і 
толькі адказвалі на пытанні гаспа- 
дыні...(...) 

Пражыўшы некалькі дзён у 
Русінавічах, мы накіраваліся ў 
Менск. Перад ад'ездам паўтары- 
лася кленчанне. цалаванне ў нагу 


і ў руку і блаславенні. Прабабка 
дала маёй маці скураны мяшэчак 
са ста чырвонцамі, завязаны і 
запячатаны, сястры падаравала 10 
чырвонцаў, а мне адзін чырвонец 
на цукеркі. Бацьку майго яна 
толькі пагладзіла па галаве і 
сказала: “Жыві больш сціпла!” 
Калі мы селі ў брычку, бацька 
абмацаў пад нагамі мяшок; ён 
прыўзняў яго; мяшок быў з рубля- 
мі і з надпісам: “500 рублёў”. 

Мае бацькі не маглі надзі- 
віцца шчодрасці прабабкі: яна 
вельмі рэдка абдорвала грашыма 
сваякоў, і падарунак яе ніколі не 
перавышаў ста злотых польскіх. 
Убачыўшы нас у няшчасным ста- 
новішчы, яна адышла ад свайго 
правіла. Фамільны гонар перамог 
усе пачуцці і правілы. Яна нават 
не ўхваляла ціхмянасці бацькі 
майго і сказала, што трэба было 
пусціць кулю ў лоб дзёрзкаму, хто 
паважыўся непакоіць шляхціца ў 
ягоным доме! (Пра той непакой 
ходзяць легеенды і некаторыя з іх 
я ведаю, бо пасля таго як Бул- 
гарын перастаў быць татарынам, 
а перад тым як стаў расейцайм, 
то быў добрым беларускім, радзі- 
вілаўскім шляхціцам.) Такія былі 
польскія жанчыны ў даўніну. Яны 
падпальвалі мужоў і сыноў сваіх 
на бітвы.” 

(Заканчэнне ў наступным 
нумары. ) 


